


298 - ኣብ ትግራይ ዝተወገኡ ኤርትራውያን ባረንቱ ኣትዮም፡፡

ህግደፍ ሓዲሽ ክፍለ- ሰራዊት ንትግራይ ሰዲዱ።

- 1. ብዕለት 17/ ጥሪ /2021 - ስርዓት ህግደፍ ሓዲሽ ክፍለ ሰራዊት ናብ ትግራይ ሰዲዱ ከምዘሎ ተረጋጊጹ። እዚ ሓዲሽ ክፍለ ሰራዊት ብኣጃሙኡ ዝበዝሑ ካብ ተወላዶ ሳሕል ኮይኖም ካብ ከባቢ ናቕፋን ኣፍጻሚትን ካብ መፍገርገሊል ቆምጨዋይን ማህሚመትን፡ ካብ ከባቢ ቆሮራ ክሳብ ዶብ ሱዳን ዝርከብ ቦታታት ናይ ሳሕል ብሓይሊ ዝተገፈፉ ዜጋታት እዮም። ሙብዛሕትኦም ብዕድመ መንእሰያት እዮም። እዞም ዝተገፈፉ ኤርትራውያን ኣብ ከባቢ ኣፍጻሚት “**ኣይደብ**” ዝተባህለ ቦታ ናይ 3- ኣዋርሕ ወትሃደራዊ ታዕሊም ወሲዶም፡ ከም ናይ ዞባ ሰሜናዊ ቐይሕ ባሕሪ ማሊሽያ (ዕቕር ሰራዊት) ተሳታፊ ህይወት ገደቡ። ነዛ ሓዳስ ክፍለ ሰራዊት ዝመርሖ ሓላፊ ማሕሙድ ዕምረ ይበሃል።
- 2. ብዕለት 18/ ጥሪ/ 2021- ኣብ ትግራይ ዝካየድ ዝነበረ ውግእ፡ ካብ ሰራዊት ምክልኻል ኤርትራ 298 ውጉኣት ናብ ባረንቱ ኣትዮም ከምዘለዉ ካብቲ ከባቢ ዝበጽሑና ሓበሬታ ኣረጋጊጹም። እዞም ኣማኢት ወጉኣት መኣስ ኣበይ ከምዝተውግዑ ዝገልጽ ዝርዝር ሓበሬታ ግና ኣይበጽሑናን።

ምንቕስቕስቕስ መንእሰያት ኤርትራ/ ንሓርነት - ንደሞክራሲ/ ብደክተር ኣቢ ዝምራሕ ፈፈራላዊ ሰራዊት ኢትዮጵያ ንምሕጋዝ፡ ኢሰያስ ብዝሃበ ትእዛዝ ሓይልታት ምክልኻል ሰራዊት ኤርትራ ዶባቱ ተሰጊሩ፡ ኣብ ውሽጢ ኩናት ኢትዮጵያ ኢዱ ኣትዮ ይዋጋእ ከምዘሎ ብመረጋገጺ ኣትሓሊዝና ብዙሕ ግዜ ሓበሬታ ክንህብ ከምዘጸናሕና ይዘከር። እዞም ትማሊ ንባረንቱ ዝኣተዉ 298 ወጉኣት ኤርትራውያን እዉን ተወሳኺ መረጋገጺ እዮ። ዓበይቲ ናይ ዓለም ዓበይቲ ዜና ማዕከናት፡ ከም **New York Times, Reuters, and Bloomberg**, ሰራዊት ኤርትራ ኣብ ትግራይ ኣትዮ ይውጋእ ከምዘሎ ኣቐሊጡንኦ ነይረን። ስርዓት ኢሰያስን ደክተር ኣቢን ግና ሓሶት እዮ ኢሎም “**ኣሉታ**” ሂሰሙሉ ነይሮም።



ጀነራል ሰደም በላይ፡ ኣዛዚ ሰሜን እዚ፡ ደክተር ሙሉ ነጋ ግዝያዊ ኣምሓዳሪ፡

መጀር ጀነራል ሰደም በላይ፡ ንሃገራዊ ሰራዊት ምክልኻል ኢትዮጵያ ወኪሉ ኣዛዚ ናይ ሰሜን እዚ ኮይኑ ንኩናት ዝመርሖ ዘሎ ኢትዮጵያዊ እዩ። ንሱ ኣብ ከተማ መቐለ ብኣዳራሽ ሰማኢታት ዝጸዋዕ መኣከቢ ቦታ ምስ ህዝቢ ትግራይ ኣኼባ ኣካይዱ ነይሩ። ካብ ተሳተፍቲ ትግራይታት ናይ ኤርትራ ሰራዊት ኣብ መሬት ኢትዮጵያ ኣትዮም ይዋግኡ። ንብረት ህዝቢ ይዘምቱ ኣለዉ ስለምንታይ ሉኡላውነትና ተደፊሩ ኢሎም ሓቲቶሙዎ። ጀነራል ሰደም ህዝቢ ትግራይ ብዓይኑ ዝተዓዘበ ስለዝኾነ ሓሶት እዩ ኢሉ ክኸሕዶ ዝከኣል ኣይነበረን። እዉ ሓቕዮ ሰራዊት ኤርትራ ኣትዮ እዩ ግና ኣይተዓደመን። ናይ ውሽጥና ኩናት ባዕልና ከነካይዶ ዓቕሚ ኣለና። ንሳቶም ምእታዎም ንዓና እዉን የሕመና እዩ ኢሉ ኣሚኑሉ። ዝተዘምተ ንብረት ኣብ ውሽጥና እንተሎ ተጻርዮ ክምለሰል እዩ። ካልኣት እንተዘሚቶሙዎ ግና ካልእ ጉዳይ ስለዝኾነ ክጻረ ኢዩ ዝብል ሓቕኛ መልሲ ሂቡዎም።

ደክተር ኣቢ ዝተመደበ ግዝያዊ ከም ኣምሓዳሪ ደክተር ሙሉ ነጋ፡ ንህዝቢ መቐለ ኣኪቡ ስለዘዘረበ ተመሳሳሊ ሕቶ ቐሪቡሉ። ንሱ እዉን ከም ናይ ጀነራል ሰደም ተመሳሳሊ መልሲ ሂቡ። ደክተር ሙሉ ሰራዊት ኤርትራ እዉ ኣብ ውሽጢ ትግራይ ኣትዮ ተዋጊኡ እዩ ኢሉ ኣሚኑሉ። ክልቲኦም ነቲ ሓቕ ከምዝኣመንሉ ናይ ኢትዮጵያ ጋዜጣ ኣዲስ ትሪቡን፡ ካልኣት ናይ ኢትዮጵያ ዜና ማዕከናትን ኣረጋጊጹን ተዛሪበናሉ እዮን። “**ሓቕ ብርእሳ እንተቐበርካይ ብእግራ ትወጽእ**” ከምዝበሃል፡ ንኩናት ናይ ኢትዮጵያ ዝመርሖ ጀነራልን ንብልጽግና ዝውክል ግዝያዊ ኣምሓዳሪ ትግራይ ነቲ ሓቕ ኣሚኖሙሉ ኣለዉ። ዓለማዊ ትካላት ቐይሕ መስቐልን ኮሚሽን ስደተኛታት ተወሳኺ መረጋገጺ ከምዝሃብሉ ይፍለጥ። ስለዚ ኢሰያስን ደክተር ኣቢን ዝኸሓዱዎ፡ ናቶም ፖለቲካውን ወትሃደራውን ጸወታ ዕርቓኑ ዘውጽእ ሓቕ ብእግራ ስለዝወጸት፡ ሰራዊት ኤርትራ ኣብ ትግራይ ከምዝተዋግኡ ንኹሉ ዓለም ተነጺሩ ኣሎ።

መደምደምታ፡ መንእሰይ ኤርትራ ኣብ ኩናት ትግራይ ኣብ መዓስከር ስደተኛታት ይጠማ ይጋፋዕ፡ ተጨውዮ ንኤርትራ ኣትዮ ይእሰር ኣሎ። ሰራዊት ኤርትራ ኣብ ዘይመሬቱ ኣትዮ ይዋጋእ ስለዘሎ ይሃልቕ ይስንክል ኣሎ። ገለ ወጉኣት ብወሑዳት ኣዘዘቲ ሰራዊት ኤርትራ ይርሸኑ ኣለዉ። ንስደት ዘምርሑ ኣብ በረኻታ ኤርትራ ከም ደቂ ዛግራ ተብቲኖም ዘለዉ ብዙሓት እዮም። ከም ደለይቲ ፍትሒ ሃገርና ከነውሕስ ህዝብና ከነድሕን፡ ሰብኣዊ ክብሪና ክንመልስ፡ ኣንጻር ኣዕናውን ዲክታተር ህግደፍ ብትብዓትን ብሓደ ድምጽን ንቐለሰሉ ቕኑዕ ግዜ ሕጂ ስለዝኾነ፡ ኩሉ ገዲፍና ኢደይ ኢድካ ኢልና ተሓባቢርና ክንቐለስ ብክብሪ ንጽውዕ።

ክፍለ ዜና፡ ምንቕስቕስ መንእሰያት ኤርትራ ንደሞክራሲ/ንሓርነት

20/ጥሪ/2021